



# महाराष्ट्र शासन राजपत्र

## असाधारण भाग चार-अ

वर्ष ६, अंक ३०]

सोमवार, जून २३, २०१४/आषाढ २, शके १९३६

[पृष्ठ १, किंमत : रुपये १५.००

असाधारण क्रमांक १००

प्राधिकृत प्रकाशन

महाराष्ट्र शासनाने केंद्रीय अधिनियमान्वये तयार केलेले  
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

अल्पसंख्याक विकास विभाग

मादाम कामा मार्ग, हुतात्मा राजगुरू चौक, मंत्रालय, मुंबई ४०० ०३२, दिनांक १८ जून २०१४.

अधिसूचना

वक्फ अधिनियम, १९९५.

क्रमांक वक्फ. २०१३/प्र.क्र. ७६/कार्यासन-४.—वक्फ अधिनियम, १९९५ (१९९५ चा ४३ वा) यामधील कलम १०९ च्या पोट-कलम २३ पोट-कलम (१) अन्वये प्रदान करण्यात आलेल्या शक्तींचा वापर करून, महाराष्ट्र शासन याद्वारे महाराष्ट्र शासन राजपत्र, असाधारण क्र. ५४, भाग ४-अ-५४-१, दिनांक १० मे २०१३ च्या पृष्ठ क्रमांक (१) वर प्रसिद्ध करण्यात आलेली अधिसूचना, अल्पसंख्याक विकास विभाग, क्रमांक वक्फ. २०१३/प्र.क्र. ७६/का-४, दिनांक ३ मे २०१३ मध्ये सुधारणा करत असून सदर अधिसूचनेच्या पृ. क्र. (१) येथील नियम क्र. १ ते ३ ऐवजी पुढील नियम क्र. १ ते ४ वाचावे :—

१. या नियमांना महाराष्ट्र राज्य वक्फ मंडळ (निवडणूक घेणे) (सुधारणा) नियम, २०१३ असे संबोधण्यात यावे.

२. महाराष्ट्र राज्य वक्फ मंडळ (निवडणूक घेणे) नियम, २००० (यापुढे या नियमांचा उल्लेख “मूळ नियम” असा करण्यात येईल) यामधील नियम क्रमांक २९ च्या उप-नियम (३) मध्ये “सचिव (महसूल), महसूल व वन विभाग” या शब्द व कंसाऐवजी “यथास्थिती, सचिव किंवा प्रधान सचिव किंवा अपर मुख्य सचिव, अल्पसंख्याक विकास विभाग” असे वाचावे.

३. मूळ नियमांमधील नमुना-प येथे “शासनाचे सचिव (महसूल व वन विभाग आणि अध्यक्षांची निवडणूक घेण्यासाठी प्राधिकृत अधिकारी)” या शब्द व कंसा ऐवजी “यथास्थिती, सचिव किंवा प्रधान सचिव किंवा अपर मुख्य सचिव, अल्पसंख्याक विकास विभाग” असे वाचावे.

४. मूळ नियमांमधील नमुना-क्यू “शासनाचे सचिव (महसूल)” या शब्द व कंसा ऐवजी “यथास्थिती, सचिव किंवा प्रधान सचिव किंवा अपर मुख्य सचिव, अल्पसंख्याक विकास विभाग” असे वाचावे.

महाराष्ट्राचे राज्यपाल यांच्या आदेशानुसार व नावाने,

डॉ. पी. एस. मीना,

शासनाचे अपर मुख्य सचिव.

(१)

भाग चार-अ—१००—१